

పోలీస్ కమీషనర్ కార్బూలయము, విజయవాడ సిటీ

పత్రికా ప్రకటన

తేదీ.18.10.2021.

టాస్క్స్‌ఫోర్మ్ పోలీస్ వాల ఆధ్యార్థంలో శారద కళాశాల విద్యార్థులకు మాదక

ద్రవ్యాలు-వాటి వాడకం వలన కలిగే నష్టాలపై అవగాహనా కార్యక్రమం

గత కొంత కాలంగా విజయవాడ నగరంలోని వివిధ పోలీస్ స్టేషన్ల పరిధిలలో గంజాయి రవాణా మరియు సేవించిన వారిపై కరినమైన చర్యలు తీసుకోవడం జరుగుతుంది. దీనికి సంబంధించి అంధ్రప్రదేశ్ రాష్ట్ర గౌరవ ముఖ్యమంత్రి శ్రీ వై.ఎస్.జగన్మహామాన్ రెడ్డి గారు మరియు గౌరవ డి.జి.పి. శ్రీ గౌతం సవాంగ్, ఐ.పి.ఎస్., గారు దీనిని నిర్మాలించడానికి అన్నిరకాలైన చర్యలు తీసుకోవలసినదిగా అధికారులకు ఆదేశాలు ఇచ్చారు.

ఈ నేపథ్యంలో విజయవాడ నగర పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., గారి ఆదేశాల మేరకు విజయవాడ సిటీ టాస్క్స్‌ఫోర్మ్ ఎ.డి.సి.పి శ్రీ డా॥ కె.వి.శ్రీనివాసరావు గారు మరియు వారి సిబ్బందితో ప్రత్యేక దృష్టి సారించి మాదక ద్రవ్యాల వినియోగం, గంజాయి అక్రమ రవాణా మరియు సేవించే వారి గురించి ప్రణాళికను రూపొందించి పలు చర్యలు చేపట్టడం జరుగుతోంది. ఇందులో భాగంగా ది.18.10.2021వ తేదీన సత్యనారాయణపురం పోలీస్ స్టేషన్ పరిధిలోని శారద కళాశాల విద్యార్థులకు సుమారు 200 మందికి గంజాయి మరియు ఇతర మాదకద్రవ్యాల బారిన పడితే కలిగే అనర్థాల గురించి తెలియజేస్తూ అవగాహన కార్యక్రమాన్ని నిర్ణయించడం జరిగింది.

ఈ అవగాహన కార్యక్రమంలో టాస్క్స్‌ఫోర్మ్ ఎ.డి.సి.పి శ్రీ డా॥కె.వి.శ్రీనివాసరావు, ఏసిపిలు శ్రీ జి.వి.రమణమార్తి, శ్రీ వి.ఎస్.ఎన్.వర్మ, ఇన్సెప్టర్ శ్రీ పి.కృష్ణమాహాన్, సైకాలజిస్ట్ శ్రీ డా॥ శంకర్ గార్లు కళాశాల విద్యార్థులకు వివిధ రకాల డ్రగ్స్ గురించి పవర్ పాయింట్ ప్రజింట్స్ ద్వారా అవగాహన కలిగించడం జరిగింది.

ఈ సందర్భంగా వారు మాటల్లాడుతూ... ప్రపంచ మానవాళి పురోభివృద్ధికి పెనుభూతమైన గంజాయి ఇతర మాదక ద్రవ్యాల వినియోగం వలన యువత యొక్క ఆరోగ్యానికి కలిగే నష్టాలను గురించి, భవిష్యత్తులో ఏవిధంగా వారి జీవితాలు పాడవుతాయనే అంశంపై విద్యార్థులకు అవగాహన కల్పించడం జరిగింది. డ్రగ్స్ ప్రభావం వలన తల్లిదండ్రులు కష్టపడి చదివించి గొప్పవాళ్ళను చేయాలనుకున్న ఆశలు అడియాశలవుతున్నాయని మరియు వాటి బారిన పడితే భవిష్యత్తు ఏ విధంగా అంధకారం అవుతుందో అవగాహన కలిగిస్తూ, మాదక ద్రవ్యాలు సేవిస్తూ దొరికిన వారిపై చట్టరీత్యా విధించే శిక్షల గురించి వివరిస్తూ వారిపై కరినమైన చర్యలు ఉంటాయని, అలాగే విదేశాలకు వెళ్ళే అవకాశం కూడా కోల్పోవడం జరగుతుందని విద్యార్థులకు తెలియజేయడం జరిగింది.

అలాగే ఈ మాదక ద్రవ్యాలకు విద్యార్థులు ఆకర్షితులు కాకుండా ఆయా కళాశాలల యాజమాన్యాలు తమ విద్యార్థుల యొక్క ప్రవర్తనను నిశితంగా గమనిస్తూ, అవగాహన కల్పించాలని, డ్రగ్స్ సంబంధించి ఎటువంటి సమాచారం ఉన్నా పోలీసు వారి దృష్టికి తీసుకునిరావాలని కళాశాలల యాజమాన్యాలకు తెలియజేయడం జరిగింది.